



स मा चार

अधिवार्षिकी-आयु पूर्ण कर चुके विधान सभा कर्मियों को विदाई

भोपाल : 6 जनवरी, 2017

मध्यप्रदेश विधान सभा सचिवालय की सेवा से 31 दिसम्बर, 2016 को अधिवार्षिकी-आयु पूर्ण कर चुके अनुभाग अधिकारी श्री सत्येन्द्र कुमार व्यास, सहायक ग्रेड-एक श्री श्यामलाल महावर, श्रीमती राजरानी तोमर, श्रीमती सावित्री मैना, उप सहायक मार्शल श्रीमती पूनम रेलन तथा दफ्तरी श्री भोलाराम मालवीय को आज विधान सभा सभागार में समारोह पूर्वक विदाई दी गई।

इस अवसर पर प्रमुख सचिव श्री अवधेश प्रताप सिंह ने सेवानिवृत्तों को शॉल-श्रीफल एवं स्मृति-चिन्ह भेंट कर सम्मानित किया। विदाई अवसर पर अपने उद्बोधन में प्रमुख सचिव श्री सिंह ने कहा कि सेवानिवृत्त हो रहे अधिकारी एवं कर्मचारियों ने सचिवालय में अपनी सेवाएं पूर्ण लगन, कर्मठता एवं ईमानदारी से देते हुए सदैव सौम्य एवं शालीन व्यवहार का परिचय दिया है। श्री सिंह ने सेवानिवृत्त अधिकारी एवं कर्मचारियों के उज्ज्वल भविष्य की कामना की।

विदाई कार्यक्रम में सेवानिवृत्तों के परिजन, अपर सचिव श्री वीरेन्द्र कुमार एवं श्री सुधीर शर्मा सहित विधान सभा सचिवालय के अधिकारी तथा कर्मचारी उपस्थित थे।

वि.स./ज.स./2017

(मुकेश मिश्रा)
सूचना अधिकारी